




# नव ज्ञानचेतना

NAWA JANACHETANA NATIONAL DAILY राष्ट्रिय दैनिक



लागातार फिल्मको सफलताले चर्चाको उर्वरभूमि रहेको अभिनेत्री अञ्जना बराइलीको नयाँ फिल्म 'डोरी' शुक्रबारबाट प्रदर्शनमा आएको छ। यस वर्ष रिलिज भएको यो उनको तेस्रो फिल्म हो। उनको जात काविकला 'पूर्णब्रह्मदुरको सारङ्गी' र जेठमा 'पुजार साकी' रिलिज भएको थियो। यी दुवै फिल्म सफल भएकाले अब उनलाई 'डोरी'बाट एकै वर्षमा हिटमा 'द्वैधात्मिक' गर्ने अवसर छ।

**आजको विचार...**  
सिंहदरवारको... (पूर्व पेजमा)  
कृष्णप्रसाद सापकाेट

नेपाली फिल्म 'सतीदेवी' युकेको लिफ्ट अफ फिल्मलेकर सेसन गोलुम ३ अवार्डमा छनोट भएको छ। अप्रिल ७ मा आयोजना हुने अवार्ड फिल्म प्रदर्शन समेत हुनेछ। केही दिन अगाडि काठमाडौंमा आयोजित आठौँ नेपाल अन्तर्राष्ट्रिय चलचित्र महोत्सव (निफ) मा गोस्ट पपुलर फिचर फिल्म अडिथेन्स एवाइन्स अवार्ड समेत जितेको थियो। फिल्मका निर्देशक लक्ष्मण सुवेदी हुन्। लक्ष्मण सुवेदी निर्देशित फिल्म महिलाको कथाका बनेको फिल्म हो।

१ वर्ष ३० अंक २८३ २०८१ वैत १६ गते शनिबार 29 March 2025, Saturday पृष्ठ संख्या ८ मूल्य रु ५/-

### संक्षिप्त समाचार

**इजरायली आक्रमणमा हमासका प्रवक्ताको मृत्यु**  
(रासस/एपी)  
**सिचोन**, चैत १५/इजरायलले विहीबार गाजामा गरेको हवाई आक्रमणमा आफ्ना एक प्रवक्ताको मृत्यु भएको प्यालेस्टिनी इस्लामिक लडाकु समूह (हमास) ले जनाएको छ। समूहले उत्तरी गाजाको ज्वालिया क्षेत्रमा रहेको एक ट्रेन्टमा भएको 'हवाई' आक्रमणमा मारिएका अब्दुल लतिफ अल-कानौको मृत्युप्रति दुःख व्यक्त गरेको छ। मार्च १८ मा इजरायलले गाजामा आफ्नो बमबारी अभियान पुनः सुरु गरेसँगै गाजामा हत्तीको सापेक्षिक शान्ति कायम गरेको कमजोर युद्धविराम समाप्त भएको थियो। हमास शासित गाजाको स्वास्थ्य मन्त्रालयका अनुसार त्यसयता कम्तीमा ८५५ जनाको मृत्यु भइसकेको छ। कानौ हालै इजरायलको आक्रमणमा मारिएका हमासका पछिल्लो उच्च पदस्थ अधिकारी हुन्। इजरायली सेनाले गत साता हमासको आन्तरिक सुरक्षा निकायका प्रमुख रिसेद जाहजैहलाई हवाई आक्रमणमा मारिएको बताएको थियो। केही दिनअघि हमासले गाजा पट्टीमा आफ्नो सरकारका प्रमुख एसाम अल डालिस र गृह मन्त्रालयका प्रमुख महमूद अबू वात्फालाई आक्रमणमा मारिएका अधिकारीहरूको सूचीमा राखेको थियो।

# राजावादीको प्रदर्शन अराजक : कतै तोडफोड, कतै आगजनी

**हावा सवाववाता**  
**पाल्पा**, चैत १५/राजतन्त्र समर्थकले शुक्रबार राजधानीमा गरेको प्रदर्शन अराजक बनेको छ। राजसंस्था पुनस्थापनासहितको माग गरेका राजावादी प्रदर्शनकारीहरूले काठमाडौंका विभिन्न ठाउँहरूमा कतै तोडफोड, कतै आगजनी गरेका छन्।  
उनीहरूले तीनकुनेमा ढुंगा प्रहार गरेर घरका सिसा फुटाए भने कतिपय व्यक्तिका घरहरूमा तोडफोड र आगजनी गरेका छन्। विभिन्न ठाउँबाट प्यालेस्टिनिस्त तीनकुने पुगेर सभामा परिणत हुने भएपनि पहिले नै भीड भडिक्न थालेको थियो। उनीहरूले तीनकुने सडक किनारमा रहेका घर, पसलहरू तोडफोड र आगजनी गरेका हुन्। तीनकुनेस्थित चौरमा जारी प्रदर्शनबीच अवस्था तनावग्रस्त बनेपछि अश्रुयास प्रहारसमेत भएको थियो। त्यसपछि राजावादी समर्थकहरू भन्ने उच्चैखल बनेका हुन्।  
चाबिलि, भरतपुर लगायत चक्रव्यवहार राजवादीहरूले जुलूस निकालेका थिए। उक्त जुलूस तीनकुने पुगेपछि अवस्था



तनावग्रस्त बनेको थियो। प्रदर्शनका लागि तोकिएको घेरा तोड्न प्रदर्शनकारीले प्रहरीमाथि ढुंगामुडासमेत प्रहार गरे। प्रदर्शनकारीलाई रोक्न प्रहरीले अश्रुयास प्रहार गरेको हो। अश्रुयास प्रहारपछि आन्दोलनकारी थप आक्रोशित बनेका थिए। प्रदर्शनकारीहरूले प्रहरीको हतियार समेत खोसेका थिए। उनीहरूको आक्रमणबाट केही प्रहरी घाइते भएका छन्। आन्दोलनकारीले सर्वसाधारणको घरमा पनि आगजनी गरेका छन्। यसैगरी घरमा लगाइएको आगो निभाउन आएको दमकमा पनि अवरोध गरेका थिए। प्रदर्शनकारीहरूले काठमाडौंको आलोकनगरस्थित नेकपा एकीकृत समाजवादीको केन्द्रीय कार्यालयमा पनि आगजनी गरे। उनीहरूले पार्टी कार्यालयमा तोडफोड गरी आगो लगाएका छन्। तीनकुनेस्थित बागमती पुलमा प्रहरीले बनाएको सुरक्षा घेरा तोडेर अघि बढ्न खोज्दा प्रहरीले अवरोध गरेपछि दुई पञ्चवीर फडण भएको थियो। **-बाँकी बन्दिम पेजमा...**

### तीर्थ गएका चारको दुर्घटनामा मृत्यु



**जुलूसीपुर(बाक)**, चैत १५/भारतमा तीर्थ यात्राका लागि गएको युपी ३१ एसी ७२०० नम्बरको स्कारपिओ भारतको ब्रह्मराइचमा विहीबार दुर्घटना भएको जनाइएको छ। सोही दुर्घटनामा परि गाडी चालक तुलसीपुर उपमहानगरपालिका-७ पर्लेनी निवासी ३७ वर्षीय युवराज चापागाईं र सोही वडाका जितबहादुर बलीसहित चार जनाको मृत्यु भएको तुलसीपुर-७ का वडाध्यक्ष रामबहादुर जितिले जानकारी दिए। अन्य दुई जनाको पहिचान हुन बाँकी छ। अन्य दुई जना पनि तुलसीपुर निवासी नै रहेको वडाध्यक्ष जितिले बताए। गाडीमा नौ जना सवार रहेको र सबै तुलसीपुरकै रहेको खुलेको छ। गाडीमा सवार अन्य पाँच जना घाइते भए। उनीहरूको भारतमै उपचार भइरहेको जनाइएको छ।  
**-रासस**

### पाल्पा अस्पतालले मनायो ११३ औँ वार्षिकोत्सव

#### आकस्मिक र अप्रेसन कक्ष भवनको समेत शिलान्यास

**पाल्पा**, चैत १५/पाल्पा अस्पतालले ११३ औँ वार्षिकोत्सव मनाएको छ। वि.सं.१९६९ मा स्थापना भएको अस्पतालले एक भव्य समारोहकाविच पहिलो पटक वार्षिकोत्सव मनाएको हो।  
वार्षिकोत्सवको प्रमुख अतिथि लुम्बिनी प्रदेश सरकारका स्वास्थ्य मन्त्री खेमबहादुर सारुले उद्घाटन गरेका हुन्। कार्यक्रमको उद्घाटन गर्दै मन्त्री सारुले अस्पतालले गुणस्तरीय सेवा प्रवाहलाई ध्यानमा राखेर काम गर्नुपर्ने बताए। उनले प्रदेश सरकारले स्वास्थ्य क्षेत्रलाई प्राथमिकतामा राखेर काम गरेकोले सोही अनुसार अस्पतालले आफ्नो सेवालाई प्रभावकारी बनाउनुपर्नेमा जोड दिए। लुम्बिनी प्रदेशमा सस्त्र वीरबहादुर रानाले भवन निर्माण गर्दा गुण्योजना र कार्य योजना बनाउने क्रममा ध्यान दिन सुझाव दिए। जिल्ला समन्वय समितिका प्रमुख टंकनाथ खनालले अस्पतालबाट प्रदान गरिने सेवालाई थप गुणस्तरीय थप सेवाग्राहीमैत्री बनाउनुपर्नेमा जोड दिए। तानसेन नगरपालिकाका



नगरप्रमुख सन्तोषलाल श्रेष्ठले पाल्पा अस्पतालबाट गुणस्तरीय सेवा प्रवाहका लागि नगर सरकारले आवश्यक सहयोग गर्ने प्रतिबद्धता व्यक्त गरे। प्रमुख जिल्ला अधिकारी तोषनारायण सुवेदीले ५० शैयाको अस्पतालमा परिणत भए पनि पूर्वाधार अभावले सेवा प्रवाहमा समस्या देखिएको बताए। अस्पताल विकास समितिका अध्यक्ष गुरुराज आश्रेयले पहिलो पटक अस्पतालले वार्षिकोत्सव मनाएको बताए। अस्पतालले आफ्नो क्षमताले भ्याएसम्म गुणस्तरीय सेवा प्रदान गर्दै आएको उनको भनाई छ। समितिका सदस्य तथा तानसेन नगरपालिकाका प्रवक्ता यादवसिंह काकिले अस्पतालका लागि जगमा व्यवस्थापनको अन्तिम टुंगो लगाउने प्रक्रियामा रहेको बताए।  
**आकस्मिक र अप्रेसन कक्ष भवनको शिलान्यास**  
यस्तै वार्षिकोत्सवका अवसरमा अस्पतालको आकस्मिक र अप्रेसन कक्ष भवनको शिलान्यास समेत गरिएको छ। लुम्बिनी प्रदेश सरकारको ५० लाख र अस्पताल विकास समितिको २० लाख लगानीमा भवन निर्माण गर्न लागिएको हो। असार १५ गते भित्र सक्ने गरी ५६ लाख २५ हजार एक सय ७३ रूपैयाँमा निर्माण व्यवसायीसँग सम्भोता भएर काम अघि बढेको छ। अहिले आकस्मिक र अप्रेसन कक्ष नहुँदा गम्भीर विरामी भएका विरामीले अस्पतालबाट फर्काउनुपर्ने बाध्यता रहेको छ। वार्षिकोत्सवमा अस्पतालका निमित्त मेडिकल सुपरिटेन्डेन्ट डा. रामेश्वर देवकोटाले वार्षिक प्रतिवेदन प्रस्तुत गरेका थिए। वार्षिकोत्सवका अवसरमा अस्पतालले निवृत्त कर्मचारीका साथै लामो अवधिदेखि सेवारत कर्मचारीलाई समेत सम्मान गरेको छ। अस्पताल विकास समितिका अध्यक्ष आश्रेयको अध्यक्षता, समितिका सदस्य सशो श्रेष्ठको सञ्चालनमा कार्यक्रम भएको थियो।





# आज विश्व नेवा: दिवस मनाइँदै

पाल्पा, चैत १५/विश्वभरि रहेका नेवार समुदायले आज नेवा दिवस मनाउँदैछन् । वर्ल्ड नेवा: अर्गनाइजेसनको अह्दानमा मार्च महिनाको अन्तिम शनिवार विश्व नेवा: दिवस मनाउने गरिन्छ । विभिन्न देशमा रहेका नेवार संघसंस्थाले विभिन्न कार्यक्रम गरेर यो दिवस मनाउँदैछन् ।

नेवा: साहित्य, कला र संस्कृतिको सम्मान र यसको महत्त्वलाई अन्तर्राष्ट्रियकरण गर्न दिवस मनाउन थालिएको हो । दिवसको अवसरमा नेपाल, अमेरिका, संयुक्त अधिराज्य, भारत, जापान, बेल्जियम, न्युजिल्याण्ड लगायतका देशमा रहेको च्याट्टरले विभिन्न कार्यक्रम गर्ने वर्ल्ड नेवा अर्गनाइजेसनले जनाएको छ । काठमाण्डौ उपत्यका मूल थलो भएका नेवार समुदाय एउटा मूलबाली भाषिक समुदाय हो । सांस्कृतिक रूपले निकै सम्पन्न यो समुदायको आफ्नै भाषा र लिपि रहेको छ । नेपालमा सबभन्दा बढी खानाका प्रकार नेवा: समुदायमा नै छन् । पछिल्लो समय नेवारहरू काठमाण्डौंमा मात्रै सीमित छैनन्, विश्वभरि छरिएर रहेका छन्, विश्वमा



उनीहरूका विभिन्न सै-संस्था पनि छन्, यही अवस्थालाई मध्यनजर गर्दै र सबै नेवा सै-संस्थालाई समेटेर विश्व नेवा सङ्गठन जन्मेको थियो । सबै नेवारहरू एकत्रित भएर आफ्नो सांस्कृतिको स्मरण गर्नु भन्ने उद्देश्यले नै हरेक वर्ष दिवस मनाउन थालिएको हो । नेपालमा जातीय, भाषिक र सांस्कृतिक विभेद विद्यमान छ । राज्यले पनि सोही आधारमा विभेद व्यवहार गरिरहेको नेवार समुदायको आरोप छ । सबै जाति तथा समुदायका भाषा, कला र संस्कृतिलाई राज्यले समान दृष्टिले

हेर्नेपर्छ भन्ने माग नेवार समुदायले राख्दै आएको छ । विश्वभरि छरिएर रहेका नेवार समुदायबिच आफ्नो भाषा-संस्कृतिको जर्गना तथा प्रवर्द्धनका लागि सचेतना जागरण गर्न र नेपालमा राज्यबाट भइरहेको विभेदको अन्त्यको आवाज बुलन्द पार्नका लागि पनि विश्व नेवा सङ्गठनको स्थापना भएको हो । नेवार समुदायले कुनै न कुनै रूपमा आफ्नो पहिचानको गौरव महसुस गर्ने दिनका रूपमा विश्व नेवा दिवस मनाउन अह्दान गरिएको हो ।

## लोक दोहोरी प्रतिष्ठान पाल्पाद्वारा बनभोज कार्यक्रम

पाल्पा, चैत १५/राष्ट्रिय लोक तथा दोहोरी गीत प्रतिष्ठान नेपाल पाल्पा शाखाले बनभोजसँगै सांस्कृतिक कार्यक्रम गरेको छ । प्रतिष्ठानले शुक्रबार ऐतिहासिक पर्यटकीयस्थल श्रीनगरडाँडामा बनभोजसँगै सांस्कृतिक कार्यक्रम गरेको हो ।



तिहारमा देउसी भैलोमार्फत संकलन भएको रकमबाट बनभोजसहित सांस्कृतिक कार्यक्रम गरिएको प्रतिष्ठानले जनाएको छ । उसले देउसी भैलोमार्फत संकलित केही रकम बनभोज र बाँकी रकम संस्थागत विकासमा खर्चने भएको हो । बनभोज कार्यक्रममा सहभागी हुन पुगेका तानसेन नगरपालिकाका नगर प्रमुख सन्तोषलाल श्रेष्ठले प्रतिष्ठानले जिल्लाको कलासंस्कृतिको संरक्षणमा खेलेको भूमिका महत्त्वपूर्ण रहेको बताए । उनले भने 'कलाकारहरू भनेका देशका गहना हुन्, उनीहरूले स्थानीय कलासंस्कृतिलाई जीवन्त राख्न महत्त्वपूर्ण भूमिका खेलेका छन् ।' नगर प्रमुख श्रेष्ठले कलासंस्कृतिको संरक्षणका लागि प्रतिष्ठानसँग नगर सरकारले सहकार्य गरेर अगाडि बढ्ने

समेत बताए । कार्यक्रममा प्रतिष्ठानका कार्यान्वयन सल्लाहकार शिवप्रसाद देवकोटाले प्रतिष्ठान आफ्नो उद्देश्य अनुरूप अगाडि बढेको बताए । उनले प्रतिष्ठानले गर्ने हरेक गतिविधिहरू रचनात्मक रहेको समेत उल्लेख गरे । प्रतिष्ठानका अध्यक्ष कमल भट्टाराले सबैको सहयोग र साथले प्रतिष्ठानले आफुलाई जिल्लामा सक्रिय बनाउन सफल भएको बताए । उनले साप्विधिविचको सम्बन्धलाई थप भजवूढ

बनाएर लैजान बनभोज कार्यक्रम गरिएको उल्लेख गरे । आयोजित औपचारिक कार्यक्रम प्रतिष्ठानका अध्यक्ष भट्टारालेको अध्यक्षता, उपाध्यक्ष रुपेश कार्कीको स्वागत, सचिव रामकृष्ण थापाको सञ्चालनमा कार्यक्रम भएको थियो । बनभोज कार्यक्रममा नाचगान गर्नुको साथै विभिन्न खेलप्रतियोगिताहरू समेत भएका थिए ।

### राजावादीको प्रदर्शन...

...फडपका क्रममा प्रहरीले कैयौं सेल अभ्युत्थान प्रहार गरेको थियो । दोहोरो फडपका क्रममा राजावादीले सभा गर्न लागेको भन्चमा पनि क्षति पुगेको थियो । त्यसपछि प्रदर्शनकारीहरू प्रहरीमाथि आक्रमण र भौतिक सम्पत्ति तोडफोडमा उत्रिएका थिए । प्रदर्शनकारीले सञ्चार गृहलाई पनि निशाना बनाएका छन् । उनीहरूले कान्तिपुर टेलिभिजनको कार्यालय तथा तीनकुनेमै रहेको अनूप पोस्टको केन्द्रीय कार्यालयमा पनि हुंजा प्रहार गरे । राजावादी समूहले कोटेश्वरस्थित भाटभटेनीमा तोडफोड गरेका छन् । भाटभटेनी सुपर स्टोरमा तोडफोड गरेर मोबाइल फोन, घडी, मदिरा जस्ता महंगा सामान लुटेका छन् । त्यसैमात्र होइन, प्रदर्शनकारीहरूले फलफूल, तरकारी पनि लुटेर लगेका छन् । उनीहरूले त्यहाँ हुंजा प्रहार गरेर सिसालगायतका भौतिक संरचनामा क्षति पुऱ्याए । प्रदर्शनकारीले कोटेश्वरस्थित जडीबुटी उत्पादन तथा प्रशोधन कम्पनी लिमिटेडको कार्यालय र परिसरमा रहेका गाडीहरूमा समेत आगजनी गरेका छन् । राजावादीहरूको प्रदर्शन अराजक बन्दै गएपछि काठमाडौंका विभिन्न क्षेत्रमा क्युं समेत लगाइएको थियो । व्यक्तिका घर, पसल, सञ्चार गृह र सरकारी सम्पत्तिमा आगजनी बढ्दै गएपछि जिल्ला प्रशासन कार्यालय काठमाडौंले तीनकुने क्षेत्रमा क्युं लगाइएको हो । प्रदर्शनका क्रममा प्रहरीको गोली लागी घाइते भएका एक जनाको मृत्यु भएको छ । घाइते अवस्थामा त्रिवि शिक्षण अस्पतालमा लगेएका प्रदर्शनकारीको अस्पताल पुऱ्याउँदा नै मृत्यु भइसकेको स्रोतले जनाएको छ ।

### खेलकुद समाचार

#### लखनउले हैदराबादलाई ५ विकेटले हरायो

काठमाडौं, चैत १५/इंग्लिडयन प्रिमियर लिग (आईपीएल) फ्रिक्केटमा लखनउ सुपर जायन्ट्सले सनराइजर्स हैदराबादलाई ५ विकेटले हराएको छ । विश्वीबार भएको खेलमा हैदराबादले लिएको १ सय ९१ रनको लक्ष्य लखनउले १६ ओभर एक बलमा ५ विकेट गुमाएर पूरा गर्‍यो । लखनउको जीतमा निकोलेस पुरनले सर्वाधिक ७० रन बनाए । मिचेल मार्शलले ५२ रन जोडे । हैदराबादका लागि कतान प्याट कमिन्सले २ तथा मोहम्मद सामी, हर्षल पटेल र एडम जाम्पाले समान १ विकेट लिए । त्यसबिच धेरै लु मैदान राजीव गांधी अन्तर्राष्ट्रिय क्रिकेट स्टेडियममा टस हारेर ब्याटिङको निर्णो पाएको हैदराबादले निर्धारित २० ओभरमा ९ विकेट गुमाएर १ सय ९० रन बनाएको थियो । हैदराबादका लागि ओपनर टुभिस हेडले सर्वाधिक ४७ रन बनाए । अनिकेत बर्माले ३६ रन जोडे । लखनउको लागि शार्डल ठाकुरले ४ विकेट लिए । पहिलो खेलमा दिल्ली क्यापिटल्ससँग पराजित भएको लखनउको यो पहिलो जीत हो । हैदराबादले पहिलो खेलमा राजस्थानलाई हराएको थियो । आईपीएलमा आज चेन्नई सुपर किंग्स र रोयल च्यालेन्जर्स बेङ्गलोर खेल्दैछन् ।

### अर्थ/कॉर्पोरेट समाचार

#### सुनको मूल्य हालसम्मकै उच्च

पाल्पा, चैत १५/सुनको मूल्य हालसम्मकै उच्च विन्दुमा पुगेको छ । विश्वीबार प्रतिदोला एक लाख ७४ हजार आठ सयमा कारोबार भएको सुन शुक्रबार एक हजार चार सय बढेर तोलामा एक लाख ७६ हजार दुई सय कायम भएको नेपाल सुनचाँदी व्यवसायी महासंघले जनाएको छ । अन्तर्राष्ट्रिय बजारमा सुन प्रतिऔंस तीन हजार ७३ अमेरिकी डलर हाराहारीमा कारोबार भइरहेको छ । त्यस्तै, शुक्रबार चाँदीको मूल्य प्रतिदोला २० बढेर दुई हजार ४० कायम भएको छ । सुनको भाउले अझै बढ्ने क्रम जारी छ । अन्तर्राष्ट्रिय बजारमा एकपछि अर्को उच्चह लिएको सुनले नेपालमा पनि नयाँ कीर्तिमान बनाइरहेको छ । अन्तर्राष्ट्रिय कमीडिटी बजारमा हुने माग र आपूर्ति सुनको मूल्य निर्धारण हुन्छ । जब अन्तर्राष्ट्रिय कमीडिटी बजारमा सुनको माग र आपूर्ति बढी प्रभावित हुन्छ, मूल्य पनि उच्च दरमा घटबढ हुन्छ । यतिबेला अन्तर्राष्ट्रिय बजारमा सीमित आपूर्तिबिच सुनको माग उच्च दरले बढ्दा मूल्यमा असर परिरहेको छ । सुनको मूल्य बढ्दा नेपालबाट बाहिरिने विदेशी मुद्रा बढ्नु जान्छ । विदेशी मुद्रा सञ्चिति घटेका बेला यसले नकारात्मक असर पार्न सक्छ ।

## रूरक्षेत्र गाउँपालिकाको अनुरोध

- स्थानीय उत्पादनलाई प्रोत्साहन गर्न त्यस्ता उत्पादित वस्तुहरूको प्रयोग गरौं ।
- अपाङ्गता भएका व्यक्ति, जेष्ठ नागरिक, असाहाय तथा बालबालिकाहरूलाई सक्दो सहयोग गरौं ।
- आफ्नो घर-आँगन वरपर सधै सफा र स्वच्छ राखौं ।
- आफ्नो वरपर सञ्चालनमा रहेको विकास निर्माण कार्यहरूको नियमित अनुगमन गरौं ।
- व्यापार, व्यवसाय, उद्योग, कलकारखाना सञ्चालन गर्दा सम्बन्धित निकायमा दर्ता गरी इजाजत-पत्र लिएर मात्र सञ्चालन गरौं ।
- आफूले तिर्ने/बुझाउनुपर्ने कर समयमा नै बुझाउने बानी बसालौं ।
- जन्म, मृत्यु, बसाईसराई, विवाह, सम्बन्ध विच्छेद जस्ता व्यक्तिगत घटनाहरूको घटना घटेको ३५ दिन भित्र दर्ता गरौं ।

**लक्ष्मण पाण्डे**                      **मीना देवी गौतम**                      **यदु ज्ञवाली**  
**प्रमुख प्रशासकीय अधिकृत**                      **उपाध्यक्ष**                      **अध्यक्ष**

रूरक्षेत्र गाउँपालिका  
 गाउँ कार्यपालिकाको कार्यालय  
 बलेटक्सार, गुल्मी  
 लुम्बिनी प्रदेश, नेपाल

हरेक प्रहरका ताजा समाचारका लागि [www.shitalpati.com](http://www.shitalpati.com) क्लिक गर्नुहोस् ।

जन्मेतना दैनिकको आधिकारीक वेबसाईट

# शितलपाटी

कम

[www.shitalpati.com](http://www.shitalpati.com)                      डिजिटल पत्रिका